

Anedotti fuq il-Professor P. Anastasju Cuschieri O.Carm

Patri Martin D. Schembri O.Carm

Fil-parroċċa tagħna ta' Fleur-de-Lys għandna triq li jisimha A. Cuschieri. Anastasju Cuschieri kien patri Karmelitan li mhux biss kien professur fl-Università Rjali ta' Malta imma wkoll kien senatur fil-parlament u poeta tal-Madonna u tal-kelma Maltija.

Il-kitbiet tiegħu għadhom igawdu minnhom, il-festa ta' San Ġużepp tar-Rabat u l-Imdina, dik tas-Sacro Cuor f'Tas-Sliema u dik tal-Kuncizzjoni ta' Bormla, li l-innijiet popolari tagħhom ħargu mill-pinna ta' dan il-patri Karmelitan.

L-Ewwel Aneddottu

Meta fi żmien kien ikun hemm xi simpożju jew xi ċentinarju, d-diskors prinċipali għid li dejjem kien jiġi mogħti lil Profs. Cuschieri. Mela kien ġej xi ċentinarju ta' Santa Elena u P. Anastasju kien qiegħed jippassigġa fil-ġnien tal-Furjana fil-5.00p.m fis-16 ta' Awissu u għadda qassis minn hdejh u qallu " bonpro għal pitghada Profs". Dak ħares lejh u qallu "għalxiex?". L-iehor wiegħbu għal panigierku ta' Santa Elena. Il-professur għagġel għal kunvent tal-Belt u kera karozzin għal Birkirkara. Meta wasal qagħad iħares lejn is-saqaf. Fit-18 t'Awissu wara li spiċċa l-panigierku ħafna daħlu fis-sagristija biex jagħtuh il-prosit. Fost dawk ta' madwaru kien hemm xi hadd staqsieh minn fejn ġab l-inspirazzjoni. U P Anastasju wiegħeb "ħares lejn is-saqaf tal-kolleġġjata, fuq dak għamiltu, għax kont insejt li tawni dan il-panigierku !"

It-Tieni Aneddottu

Fil-Kungress Ewkaristiku tal-1913, il-professur kien wiehed mill-kelliema prinċipali. Lejlet id-diskors il-Fra tela' fil-kamra tal-professur għall-ħabta tal-5.30p.m. u qallu "hawn Isqof u aħjar



tiġi tkellmu int”. Il-professur niżel u ltaqa’ ma’ Isqof nobbli minn Vienna. P Anastasju dawwru l-kunvent u dam jitkellem miegħu imma ma qallux li hu kien se jkun wiehed mill-kelliema fil-kungress. P. Anastasju kellu hafna għal qalbu l-inċizjonijiet, fil-fatt kien għadu kemm jixtri il-ħajja ta’ San Pawl. Ma naqasx li jurih tnejn mill-isbaħ inizzjonijiet li hemm fil-kunvent tal-Belt; dik ta’ Ġesu mejjet u oħra tal-kurċifiss.

L-ghada meta l-Isqof sema’ d-diskors ta P. Anastasju li ma kien miktub jew moqri fuq l-ebda karta, baqa’ mistagħġeb. Meta bagħat għalih ma sabux għax kif kien jagħmel dejjem P. Anastasju kif lesta tewa l-kappa l-bajda tal-liba tagħna f’maktur kbir iswed u ħareġ mill-bieb tal-ġenb tar-rotunda tal-Mosta u telaq lejn il-Belt.

Il-ġurnata ta’ wara l-Isqof nobbli mar il-Belt biex jawguralu u wegħdu li ser jibagħtlu rigal hekk kif jasal Vienna. Wara xi xahar ir-rigal wasal. Kienu ħames inċizjonijiet kbar mill-ħajja ta’ Ġesu li fihom l-arma imperjali tal-Awstrija .

It-Tielet Aneddotu

Fiċ-ċentinarju ta’ San Albert il-Kbir, tal-Ordni tal-Predikaturi (Dumnikani) il-Professor Anastasju Cuschieri kien misieden jagħmel diskors fil-kunvent tad-Dumnikani tar-Rabat. Skond ma ġie rrapportat, id-diskors ta’ P. Anastasju kien l-aktar wiehed profund.

Ir-Raba Aneddotu


Meta kiber fl-eta`, għall-ħabta tas-snin 50, il-Professor qassar il-passigata tiegħu. Issa kienet tkun mill-kunvent, li l-bieb tiegħu kien fi Triq it-Teatru għal toroq Żekka, San Mark, Forni u Teatru. Fi Triq Żekka, wara grada kien ikun hemm tifel ta’ sentejn u dan kien jgħajjat “gej il-Patri x-xiħ”. Il-Professor kien jersaq lej, ibuslu rasu u jgħidlu poezija għat-tfal li kien kiteb bħal “ waqt li Toninu eċċ”. Dak it-tifel hu l-istess wiehed li kiteb dawn l-aneddoti.

Dawn l-aneddoti sirt naf dwarhom minn P. Franco Falzon, Fra Rafel Mamo u omni Lulu.

FRANCIS GENTS SALON

TRIQ L-EWWEL TA’ MEJJU BIRKIRKARA

TEL: 99010882



Monday | Tuesday | Thursday | Friday 9.00a.m - noon
Wednesday Closed all day
Saturday 8.30a.m - noon

